

ભારતખંડમાં એક સંત ઉગિયો

ભારતખંડમાં સંત એક ઉગિયો,
ભાગ્યવાન આંગણે કહાન એ પાકિયો;
ચૈતન્ય જ્યોતિ અખંડ,
સંત એવા પૂજવા પધારજો. ૧.

જાગિયા એ સંત આજ, જગતને જગાડવા;
મુક્તિમંત્ર આપિયો, સ્વતંત્રતાને પામવા;
શક્તિ એની છે પ્રયંડ....સંત૦ ૨.

સીમંધરદેવના ચરણ-ઉપાસક,
પૂર્ણાંનંદ સ્વરૂપ તણો ગ્રાહક;
જાગ્યો એ સંત એકાએક....સંત૦ ૩.

કુંદકુંદગુરુનો કેડાયત સંત એ,
સમયસાર શાખનો પચાવનાર સંત એ;
ખોલ્યાં રહસ્ય અણમૂલ....સંત૦ ૪.

અજ્ઞાન અંધારાં નશાડવા એ શૂરવીર,
જ્ઞાનપ્રકાશ પ્રકાશવા એ ભડવીર;
ભવ્યનો ઉદ્ઘારનાર વીર....સંત૦ ૫.

નિજ સ્વરૂપની મહ્સીમાં મહ્સત એ,
આત્મ અખંડમાં થયા અલમહ્સત એ;
વાણીએ ઝરે અમીરસ....સંત૦ ૬.

ઉત્તમ ભાગ્યથી સંત એ સેવિયા,
સેવકનાં સર્વ કાર્ય સુધરિયાં,
વંદન હોજો અનંત....સંત૦ ૭.

